

16 ta' Novembru, 1953.

Imballfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Hardiug, B.Litt., LL.D.

Avukat Dr. Joseph Vella *ne. versus* Prof. Dr. Victor Caruana *et. ne*

**Ipoteka — Accettazzjoni — Mandat — "Negotiorum  
Fes'io" — Retroattività — Att Pubbliku —  
Art. 2129 u 2130 tal-Kodiċi Civil.**

*Ipoteka kostitwida mid-debitur mingħajr l-accettazzjoni formali jew espressa tal-kreditur hija valida u teżistj; u għalkemm dak il-kuntratt jkun unilaterali, l-inskrizzjoni ta' l-ipoteka li jagħmel il-kreditur li lilu tiġi konċessa l-ipoteka, jew il-mandatarju tiegħu, ma tistax ma tiġix interpretata bħala uccettazzjoni ta' l-ipoteka. Anki jekk l-ipoteka tiġi nskritta minn "negotiorum gestor" tal-kreditur, hija operatica ta' effetti giuridici meta l-kreditur jipprevalenzi ruhu minnha.*

*L-accettazzjoni ta' l-ipoteka per mezz ta' l-inskrizzjoni li ssir minn "negotiorum gestor", u l-konferma retroattiva ta' l-operat ta' dan minn naha tal-kreditur bil-fatt li huwa jinvoka l-ipoteka, jikkostitwixxu żewġ mumentu li jikkongunġu ruħhom u jirriverixxu għal dak li fih l-ipoteka giet magħmula.*

*L-accettazzjoni ta' l-ipoteka ma hemmx bionn issir b'att pubbliku, u tanqas bil-miktub; imma hu biżżejjed li tidher minn fatti induċenti accettazzjoni implicita, u anki preżunta. L-accettazzjoni tabita minn naha tal-kreditur hija dejjem u taħt kwalunkwe forma ammissibili.*

*Id-dottrina u l-gurisprudenza preponderanti huma fit-sens li mhix mektinga l-accettazzjoni kontestwali tal-kreditur fl-att tal-konstituzzjoni ta' l-ipoteka; illi din l-accettazzjoni tista' tirrizulta anki in seposito, anki tacitamente; u illi din l-accettazzjoni hija retroattiva għad-data ta' l-att konstitutiv ta' l-ipoteka.*

**Il-Qorti, —** Rat ic-citazzjoni quddiem il-Prim'Awla tal-Qorti Civili tal-Maġsta Tagħha r-Regina, li biha l-attur fil-kwalita' tiegħu fuq imsemmija, wara li ppremetta illi l-mandanti tiegħu għandha tiehu mill-wirt ta' l-imsemmi żewġha s-somma ta' £1000, lilha dovuta b'kuntratt publikat minn Nutar Luigi Gaudi Forno fit-23 ta' Settembru 1924, inskritt fir-Registru Pubbliku għall-ipoteka b'nota numru 2622 tat-23 ta' Settembru 1924 (dok. B); illi b'sentenza mogħtija minn din il-Qorti fid-29 ta' Marzu 1949 (dok. C), il-mandanti tiegħu giet awtorizzata teżewwixxi l-kuntratt, bl-imghax tal-5% mid-29 ta' Marzu 1949 u bl-ispejjeż; u illi, b'rikors preżentat fit-23 ta' Mejju 1949 (dok. D), hija talbet li tiżbanka

mid-depożitu eżistenti b'ċedola numru 343/1947, is-somma lilha dovuta għal sorte, imghax u spejjeż; u illi, b'risposta tagħhom tal-11 ta' Awissu 1950 (dok. E), il-konvenuti Professuri Caruana u Xuereb nomine, opponew ruhhom għal dak l-izbank, u dana għal raġuni li mhix skond il-liġi; u l-Qorti Civili Prim'Awla, b'digriet tal-10 ta' April 1951, ordnat lill-attur nomine jipproċedi skond il-liġi; talab illi, wara li jin-għataw id-dikjarazzjonijiet u 'provvedimenti kollha meħtie-ġa, (1) tiġi dikjarata infondata u illegali l-oppożizzjoni fuq riferita, u (2) huwa, fil-kwalità tiegħu fuq imsemmija, jiġi awtorizzat jizbanka miċ-ċedola numru 343/1947 il-kreditu fuq miġjub, bl-imghax sal-gurnata ta' l-izbank u bl-ispejjeż, u dan inattizza l-imsemmija oppożizzjoni. Bl-ispejjeż kontra l-istess konvenuti nomine, li ġew inguni biex jidhru għas-srbizzjoni;

*Omissis;*

Rat is-sentenza ta' dik il-Qorti tat-13 ta' Mejju 1953, li biha laqgħet it-talba attriċi, bl-ispejjeż; billi dik il-Qorti kkunsidrat;

Illi l-kontestazzjoni tal-konvenuti kuraturi, eżekutori testamentarji ta' Beatrice Apap, għall-izbank mitlub mill-attur, tirraġġira ruħha dwar il-validità ta' l-ipoteka legali magħmula favur il-mandanti ta' l-attur bl-att tat-23 ta' Settembru 1923 għand in-Nutar Luigi Gauci Forno, in kwantu illi huma sostnu:— (1) Illi l-att imsemmi kien biss unilaterali, u kwindi l-kreditriċi ma aċċettatx dik il-garanzija; (2) illi aċċettazzjoni simili trid issir permezz ta' att publiku; u (3) illi, f'każ li l-aċċettazzjoni setgħet issir mhux b'att publiku, l-istess għandha jkollha effett mid-data ta' l-att. L-att imsemmi hu dak li bih Marietta armla Mompalao Depiro, bħala mandatarja speċjali ta' binha Alfredo Mompalao Depiro, irrikonoxxiet id-dejn hemm indikat versu l-attriċi, u hargħet fuq hwejġu ipoteka ġenerali bħala garanzija għall-ħlas ta' dak id-dejn (dok. A fol. 17 u dok. B fol. 7);

Illi r-riljevi sollevati mill-konvenuti fuq imsemmija, fiż-żmien antik kienu kontroversi fid-dottrina, però l-lum hija prevalenti l-opinjoni:—

(1) Illi l-ipoteka kostitwita mid-debitur minghajr l-aċċettazzjoni formali jew espressa tal-kreditur, hija valida u teżisti, għar-raġuni, fost oħrajn, illi ebda test tal-ligi ma jobligha lill-kreditur li jaċċetta espressament dik l-ipoteka, bħal ma hu preskritt fil-każ ta' donazzjonijiet; u għalkemm unilaterali, il-kuntratt ta' ipoteka jibqa' dejjem kuntratt; u l-inskrizzjoni ta' l-ipoteka magħmula mill-kreditur li lihu tiġi konċessa, jew mill-mandatari, u speċjali tiegħu għal dan l-oġġett, ma tistax ma tiġix interpretata bħala aċċettazzjoni. Gie wkoll anness il-l-ipoteka inskritta minn "negotiorum gestor" hija operativa ta' effetti ġuridiċi, meta l-kreditur jipprevalixxi ruħu minnha;

(2) Illi l-aċċettazzjoni magħmula per mezz ta' inskrizzjoni minn "negotiorum gestor", u l-konferma retroattiva ta' l-operat ta' dan minn naħa tal-kreditur bil-fatt biss li jinvoka l-ipoteka, jikkostitwixxu żewġ mumententi li jirrikongunġu ruħom u jirriferejxu għal dak li fih l-ipoteka giet magħmula;

(3) U illi l-aċċettazzjoni ma hemmx bżonn issir b'att publiku, u lanqas bil-miktub, imma biżżejjed li tkun tidher minn fatti induċenti aċċettazzjoni impliċita, u anki preżunta; l-aċċettazzjoni taċita minn naħa tal-kreditur hija dejjem, u taħt kwalunkwe forma, ammissibili (Digesto Italiano, Ipoteca, n. 184);

Illi, fit-termini ta' dawn il-prinċipji, il-kontestazzjoni tal-konvenuti kuraturi mhijiex sostenibili; għaliex l-aċċettazzjoni ta' l-attriċi ma kellhiex bżonn issir b'att publiku, u dik l-aċċettazzjoni tirrizulta mill-inskrizzjoni ta' l-ipoteka fir-Registru Publiku, magħmula favur il-kreditur minn Nutar Gaudi Formo, li għandu jiġi kunsidrat almenu bħala "negotiorum gestor" ta' l-attriċi, mill-proċeduri magħmula mill-attriċi, fant biex tiġi awtorizzata teżegwixxi l-kuntratt tal-kostituzzjoni tad-dejn u ta' l-ipoteka bil-kawża msemmija fiċ-ċittazzjoni, kemm mit-talba tagħha biex biżbanka l-flus dovuti lilha in forza ta' dak il-kuntratt, kif ukoll mill-azzjoni tal-lum;

Illi l-konvenuti kuraturi ta' l-eredità ġacenti fuq imsemmija jopponu t-talba ta' l-attriċi għal £100, billi huma jissottometju illi l-attriċi għandha tiegħu £900, u mhux £1000 kif indikat fil-kuntratt ġa msemmi. Din l-oppożizzjoni lanqas ma

tidher gustifikata. Hu veru illi fl-inventarju ta' l-assi ereditarju ta' Alfredo Mompalao Depiro, magħmul fl-atti tan-Nutar Agius tas-17 ta' Frar 1945, dan id-dejn gie indikat fis-somma ta' £900; imma, kif xehed l-istess konvenut, huwa jaf illi l-attriċi kellha tiehu xi flus oħra minn għand l-eredità minnu rappreżentata. Barra minn dan, mis-sentenza msemmija fiċ-ċittazzjoni jidher illi sad-29 ta' Marzu 1949, il-kreditu ta' l-attriċi kontra l-istess eredità kien dak ta' £1000, u ma giex pruvat illi minn dak in-nhar hija rċeviet xi pagamenti akkont ta' dak il-kreditu;

Rat fil-fol. 40 in-nota ta' l-appell tal-konvenuti Professuri Dr. Victor Caruana u Dr. Joseph Xuecb, bħala eżekuturi testamentarju ta' Beatrice Apap, u l-petizzjoni tagħhom fol. 41, li biha talbu r-revoka tas-sentenza fuq imsemmija, u li d-domandi jiġi rigejtati, bl-ispejjeż;

*Onissis;*

Trattat l-appell;

Ikkunsidrat.:

L-appellanti qegħdin isostnu illi, biex il-kostituzzjoni ta' l-ipoteka tkun valida, jeħtieġ il-konkurs tal-kreditur fl-att, għax għal kuntratt, anki jekk unilaterali, hemm bżonn dejjem il-konkurs taż-żewġ volontajiet. Jekk l-aċċettazzjoni tal-kreditur issir fi żmien wara, ikompli jargumentaw l-appellanti, allura hemm bżonn li ssir b'att publiku, u allura l-effikaċja ta' l-ipoteka tkun "ex nunc", u mhux "ex tunc";

Issa, il-Qorti hi ta' fehma li l-appellanti qegħdin jikkonfondu żewġ aspetti diversi. Hu veru li ż-żewġ protagonisti ta' l-att ipotekarju huma d-debitur u l-kreditur, u li għalhekk il-kunsens taż-żewġ partijiet u l-konkurs taż-żewġ volontajiet tagħhom huma necessarji għall-formazzjoni ta' dak l-att. L-aċċettazzjoni tal-kreditur teħtieġ anki fil-kuntratt unilaterali. Dan hu wieħed mill-aspetti tal-kwisjoni. Imbagħad jiġi t-tieni aspekt, oġġ jekk dan il-kunsens tal-kreditur, fil-każ ta' ipoteka konvenzjonali, hemmx bżonn li jkun manifestat kon-testwalment fl-istess att;

Il-Liġi Maltija, fl-art. 2129 Kap. 23, tghid hekk:— "Ma jistgħux jobligaw ruħhom b'ipoteki konvenzjonali blief dawki li jistgħu jittraferixxu l-beni li jqiegħdu taħt ipoteka"; u fl-art. 2130:— "L-ipoteka konvenzjonali ma tistax tiġi magħ-

mula hliet b'att' publiku";

Ghandu jigi mill-ewwel osservat li l-ligi ma tithadditx fuq "kuntratt" ipotekarju, u ma tezigix li l-kreditur jaċċetta f'att publiku l-kostituzzjoni ta' l-ipoteka, kif ghamlet inveċċe fil-każ ta' donazzjoni ta' immobili fl-art. 1848 (2) idem;

Issa, kwantu għall-aspett tal-kunsens, f'dan il-każ, il-konkurs taż-żewġ volontajiet jirrizulta mhux biss mill-fatti posterjuri ta' aċċettazzjoni, li jirretroagixxu, imma jirrizulta mill-istess att, inkwantokkè li fih jinghad (fol. 17 tergo) "come è rimasto tra debitore e creditore convenuto";

Kwantu għall-aspett l-ieħor, id-dottrina u l-gurisprudenza preponderanti hi fis-sens li ma tehtiegx l-aċċettazzjoni kontestwali tal-kreditur fl-att tal-kostituzzjoni ta' l-ipoteka; li din l-aċċettazzjoni tista' tirrizulta in segwitu, anki tacitamente; u li tkun retroativa għad-data ta' l-att. Ighid il-Baudry-Lacantinerie, Priv. ed Ipot., Vol. II, para. 1416:— "I due attori nel contratto ipotecario sono il debitore e il creditore. Il consenso delle due parti, il concorso delle due volontà, è indispensabile per la sua formazione. L'accettazione del creditore ne è dunque un elemento essenziale così come per i contratti unilaterali. E' certo che la volontà del debitore di costituire l'ipoteca deve essere espressa mediante atto notarile. Il consenso del creditore, che accetta la costituzione, deve necessariamente manifestarsi nella medesima forma. Non vi sono difficoltà quando esso si verifica nello stesso tempo e con lo stesso atto della costituzione d'ipoteca; in questo caso risulta da atto notarile. Ma il creditore può non figurare nell'atto mediante il quale è costituita l'ipoteca; la sua accettazione può essere data con un atto ulteriore, e tale accettazione retroagisce al giorno stesso dell'atto costitutivo";

Dan l-awtur jghaddi mbagħad biex jirrisolvi l-kwistjoni jekk l-att ulterjuri ta' aċċettazzjoni hemmx bżonn li jkun att publiku; u, wara li jghid li n-negativa hija ammessa mill-gurisprudenza u mill-maġġuranza kbira ta' l-iskritturi, huwa stess jikkonkjudi fl-istess sens, billi jghid:— "Noi concludiamo che il creditore, a vantaggio del quale è stata costituita una ipoteca, può accettare la costituzione in una forma qualsiasi, anche tacitamente, per esempio, facendo inscrivere la

ipoteca";

Dan l-awtur jicċita in nota awturi oħra, bħal ma huma l-Aubry et Rau, il-Pont, Massé et Verge, u diversi sentenzi tal-Qrati Franciżi;

Il-Marcadè jesprimi ruħu ugwalment ċar dwar dina l-kwistjoni fil-Vol. X, Parte II, para. 659, fejn iġid:— "E pure la Corte di Cassazione, che mostrò in prima di accogliere cotal sistema, l'ha poi rigettato, considerando che la ricognizione pura e semplice di un debito con vincolo ipotecario può costituire una obbligazione unilaterale ed essere fatta regolarmente dal solo debitore; che non avvi disposizione di legge che obblighi il creditore, in favore di cui tale ricognizione siasi fatta, e che voglia profittarne, ad accettarne l'effetto con atto notarile; che l'art. 2127 nulla dice a tale riguardo; e che l'art. 932, secondo cui la donazione tra vivi deve essere espressamente accettata dal donatario prima della morte del donante, sotto pena di nullità, contiene una disposizione speciale che non può estendersi dal caso per cui è dettata a quello in cui si riferisce la ipoteca. Queste sono le ultime decisioni della Corte di Cassazione intorno alla questione; e questa soluzione ci sembra la più sicura";

Hekk ukoll in-numru preponderanti tad-deċiżjonijiet tal-Qrati Taljani. Id-diċitura ta' l-artikolu tal-Kodiċi Taljan (apparti li hi permessa wkoll l-iskrittura private—ħaġa estranea għal din il-kwistjoni—hi simili; ċjoè:— "L'ipoteca convenzionale deve costituirsi per atto pubblico o per scrittura privata" (cfr. art. taġġna numru 2130 fuq riportat);

"Per la concessione d'ipoteca non è necessario che il creditore, a favor del quale viene data, intervenga all'atto personalmente o a mezzo di mandatario" — Appello Milano, 13 Aprile 1915, Lombardi c. Colombo—Fadda, art. 1978, para. 11;

Fl-istess sens hemm id-deċiżjonijiet riportati fl-istess Kollezżjoni issa ċitata, fin-numri 33-34;

Diversi deċiżjonijiet fl-istess Kollezżjoni jafferma wkoll il-prinċipju li l-aċċettazzjoni tista' tkun taċita u posterjuri għall-att tal-kostituzzjoni ta' l-ipoteca (ara deċiż. fil-parag. 24-38);

F'deċiżjonijiet oħra jinsab enunċjat il-prinċipju li l-aċċet-

tazzjoni fl-att tal-kostituzzjoni ma hix mehtieġa, għax si tratta ta' att "favorevoli" għall-kreditur, "in rem utilem" (ara para. 41 idem); u verament kien ikun kontrosens li, b'interpretazzjoni kuntrarja, il-kreditur jiġi mtellef kawtela ntrōdotta favur tiegħu; għax ma hux verosimili, jow logikament preżumibili, li kreditur irid jirrifjuta kawtela. Kif iġid il-Baudry (loc. cit.), "la stessa esigenza non si concepisce piū riguardo al creditore";

F'decizjonijiet oħra jingħad li l-aċċettazzjoni posterjuri hi retroattiva "ex tunc", għax tekwivali għar-ratifika; u li anki bit-talba ta' l-inskrizzjoni hemm l-aċċettazzjoni, kif hemm ukoll bil-propożizzjoni tal-kreditu fil-gudizzju tal-gradwazzjoni (ara para. 46-49, 50-51);

Fil-każ preżenti, l-aċċettazzjoni tal-kreditriċi tirrizulta mill-fatt li hi talbet gudizzjarjament l-awtorizzazzjoni biex teżgwi l-ibteż kuntratt tar-rikonjizzjoni tad-dejn u tal-kostituzzjoni ta' l-ipoteka, talbet li-żbank, u, meta dan ġie opost, intavolat l-azzjoni odjerna. B'dawn l-attijiet hi mhux biss uriet li aċċettat dik il-kostituzzjoni ta' l-ipoteka; imma rratifikat l-operat tan-nutar li, għan-nom tagħha, talab l-inskrizzjoni ta' l-ipoteka (fol. 7 u tergo); u b'dik ir-ratifika ta' l-operat tan-nutar—li vis-a-vis l-attriċi kien "negotiorum gestor"—l-aċċettazzjoni tagħha saret operativa mid-data ta' l-att: "L'acettazione implica ratifica del fatto del gestore o dell'intermediario; e, come la ratifica, opera retroattivamente, per modo che il negozio ha effetto "ex tunc", come se fosse stato consentito fin dall'origine" (Appell Venezia, 21 ta' Marzu 1899, par. 46 loc. cit.);

L-andas jidher konvinċenti l-argument ta' l-appellanti li hi l-aċċettazzjoni posterjuri, speċjalment jekk taċita, jistgħu jiġu preġudikati t-terzi. Dan ma hux hekk; għaliex it-terzi, għad-darba jsibu inskrizzjoni, għandhom jippreżunu normalment li hi sewwa;

Dwar l-ammont tal-kreditu, dan jirrizulta li hu ta' l-ammont mitlub; u malament il-kuratur ta' l-credita qieghed jirripeti l-eċċezzjoni tiegħu, għax, kwantu għalih, il-kwistjoni ġiet xjolta bis-sentenza fol. 8;

Għalhekk tiddeċidi billi tirrespingi l-appell u tikkonferma s-sentenza appellata. L-ispejjeż ta' l-ewwel istanza jib-



qghu kif provvduti fis-sentenza ta' l-Ewwel Qorti. Dawk ta' l-appell jithallsu mill-appellanti nomine, hlief dawk tal-kuratur Dottor Curmi, li tbatihom l-eredità gjaċenti minnu rapprezentata.

---